

RACIALISM

.....so odd
as those who choose
a Jewish God,
yet spurn the Jews.

CECIL BROWNE

Ruma, wara Berlin, għajtet bis-saħħa
Li trid issaffi d-demm tat-tajfa tagħha,
Sabiex din tibqa' dejjem bla taħsira
Shiħa, latina, bint il-gherf u kbira.

Daqqet għalhekk l-aħbar qisha qanpiena:
"Il-Lhud il barra lkoll bla ebda ħniena,"
U l-Lhud immnikkta, mingħajr triq ħanina,
Hallew il-belt tač-Civiltà Latina.

Issa Ruma qed taħseb sewwa sewwa,
Fuq kliem Berlin, ħabiba minn ta' gewwa,
Jekk għandhiex tkečči barra bħala Lhudi
Lil Kristu wkoll, mija fil-mija Lhudi;

'Ma Ruma mingħajr Kristu ma hix Ruma,
U bih hemm gew, it-tajfa mhix mirquma.

GORĠ PISANI